
Shri Madhusudana Stotra

श्रीमधुसूदनस्तोत्रम्

Document Information



Text title : madhusUdanastotram

File name : madhusudana.itx

Category : vishhnu, krishna, stotra, vishnu

Location : doc_vishhnu

Author : shukadeva

Transliterated by : Sanjay Rath srath at srath.com

Proofread by : Sanjay Rath srath at srath.com

Latest update : August 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 29, 2021

sanskritdocuments.org



श्रीमधुसूदनस्तोत्रम्



श्रीगणेशाय नमः ॥

ओमिति ज्ञानमात्रेण रोगाजीर्णेन निर्जिता ।
कालनिद्रां प्रपन्नोऽस्मि त्राहि मां मधुसूदन ॥ १ ॥

न गतिर्विद्यते चान्या त्वमेव शरणं मम ।
पापपङ्के निमग्नोऽस्मि त्राहि मां मधुसूदन ॥ २ ॥

मोहितो मोहजालेन पुत्रदारगृहादिषु ।
तृष्णया पीड्यमानोऽस्मि त्राहि मां मधुसूदन ॥ ३ ॥

भक्तिहीनं च दीनं च दुःखशोकातुरं प्रभो ।
अनाश्रयमनाथं च त्राहि मां मधुसूदन ॥ ४ ॥

गतागतेन श्रान्तोऽस्मि दीर्घसंसारवर्त्मसु ।
येन भूयो न गच्छामि त्राहि मां मधुसूदन ॥ ५ ॥

बहवो हि मया दृष्टाः क्लेशाश्चैव पृथक् पृथक् ।
गर्भवासे महद्दुःखं त्राहि मां मधुसूदन ॥ ६ ॥

तेन देव प्रपन्नोऽस्मि त्राणार्थं त्वत्परायणः ।
दुःखार्णवपरित्राणात् त्राहि मां मधुसूदन ॥ ७ ॥

वाचा यच्च प्रतिज्ञातं कर्मणा नोपपादितम् ।
तत्पापार्जितमग्नोऽस्मि त्राहि मां मधुसूदन ॥ ८ ॥

सुकृतं न कृतं किञ्चिद्दुकृतं च कृतं मया ।
संसारघोरे मग्नोऽस्मि त्राहि मां मधुसूदन ॥ ९ ॥

देहान्तरसहस्रेषु चान्योन्यभ्रामितो मया ।
तिर्यक्तवं मानुषत्वं च त्राहि मां मधुसूदन ॥ १० ॥

वाचयामि यथोन्मत्तः प्रलपामि तवाग्रतः ।

जरामरणभीतोऽस्मि त्राहि मां मधुसूदन ॥ ११ ॥

यत्र यत्र च यातोऽस्मि स्त्रीषु वा पुरुषेषु च ।

तत्र तत्राचला भक्तिस्त्राहि मां मधुसूदन ॥ १२ ॥

गत्वा गत्वा निवर्तन्ते चन्द्रसूर्यादयो ग्रहाः ।

अद्यापि न निवर्तन्ते द्वादशाक्षरचिन्तकाः ॥ १३ ॥

ऊर्ध्वपातालमर्त्येषु व्याप्तं लोकं जगत्त्रयम् ।

द्वादशाक्षरात्परं नास्ति वासुदेवेन भाषितम् ॥ १४ ॥

द्वादशाक्षरं महामन्त्रं सर्वकामफलप्रदम् ।

गर्भवासनिवासेन शुकेन परिभाषितम् ॥ १५ ॥

द्वादशाक्षरं निराहारो यः यः पठेद्धरिवासरे ।


स गच्छेद्वैष्णवं स्थानं यत्र योगेश्वरो हरिः ॥ १६ ॥

इति श्रीशुकदेवविरचितं मधुसूदनस्तोत्रं सम्पूर्णम् ॥

Encoded and proofread by Sanjay Rath srath at srath.com

——
Shri Madhusudana Stotra

pdf was typeset on August 29, 2021

——
Please send corrections to sanskrit@cheerful.com

